

# प्रदूषण फैला रहे 17 तरह के उद्योगों की हुई ऑनलाइन मॉनिटरिंग तो शुद्ध हुई आबोहवा

रायपुर । ब्यूरो

ऑनलाइन कंटीन्यूअस स्टेक एमिशन मॉनिटरिंग सिस्टम ने राजधानी की आबोहवा शुद्ध कर दी है। केंद्रीय प्रदूषण नियंत्रण बोर्ड की ताजा रिपोर्ट में राजधानी की हवा को पिछले साल की तुलना में शुद्ध बताया है।

केन्द्रीय प्रदूषण नियंत्रण बोर्ड (सीपीसीबी) ने 46 प्रमुख शहरों के वायु प्रदूषण के वार्षिक औसत आंकड़े (पीएम 10) संसद के पटल पर रखे हैं। इसके अनुसार रायपुर में वायु प्रदूषण के वार्षिक स्तर में वर्ष 2014 की तुलना में पिछले दो वर्षों अर्थात वर्ष 2015 और 2016 में उल्लेखनीय गिरावट दर्ज

की गई है। सीपीसीबी के आंकड़ों के अनुसार पीएम 10 का वार्षिक औसत स्तर वर्ष 2014 में लगभग 325 माइक्रोग्राम प्रति मीटर क्यूब रहा वहीं वर्ष 2015 में लगभग 190 माइक्रोग्राम और वर्ष 2016 में लगभग 150 माइक्रोग्राम प्रति मीटर क्यूब रहा।

आवास एवं पर्यावरण विभाग के प्रमुख सचिव अमन कुमार सिंह ने बताया कि पहली बार रायपुर शहर के वायु गुणवत्ता सूचकांक के स्तर को मॉडरेट से गुड के स्तर पर लाने के लिए टेक्नोलॉजी अपग्रेडेशन को लागू किया है। 17 प्रकार के अतिप्रदूषणकारी उद्योगों में ऑनलाइन कंटीन्यूअस स्टेक एमिशन मॉनिटरिंग सिस्टम स्थापित

किया गया। इससे वायु प्रदूषण में कमी दर्ज की गई है। सिंह ने बताया कि रायपुर के कुल 46 सहित प्रदेश के सभी 140 उद्योगों ने यह सिस्टम स्थापित कर लिया है।

उन्होंने बताया कि विभाग में प्रचलित प्रोटोकॉल के अनुसार रायपुर को ग्रिड में बांटकर एम्बिऐट एयर क्वालिटी मॉनिटरिंग स्टेशन संचालित किए जा रहे हैं, जिससे उचित मॉनिटरिंग कर रायपुर शहर सहित आस-पास की सभी औद्योगिक इकाइयों में प्रदूषण को नियंत्रित किया जा रहा है। औद्योगिक इकाइयों के आस-पास सघन पौधरोपण का कार्यक्रम भी चलाया जा रहा है।